

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీసుదర్శణాష్టకం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీసుదర్శనాష్టకం ॥

శ్రీమాన్ వేంకటనాథార్యః కవితార్కికకేసరీ।
వేదాంతాచార్యవర్యో మే సన్నిధత్తాం సదా హృది॥

ప్రతిభట శ్రేణి భీషణ
జని భయ స్థాన తారణ
నిఖిల దుష్కర్మ కర్శన
జయ జయ శ్రీసుదర్శన

వర గుణ స్తోమ భూషణ
జగదవస్థాన కారణ।
నిగమ సద్ధర్మ దర్శన
జయ జయ శ్రీసుదర్శన ॥ 1 ॥

శుభ జగద్రూప మండన
శతమఖ బ్రహ్మ వందిత
ప్రథిత విద్వత్సపక్షిత
జయ జయ శ్రీసుదర్శన

సుర గణ త్రాస ఖండన
శతపథ బ్రహ్మ నందిత।
భజదహిర్బుధ్న్య లక్షిత
జయ జయ శ్రీసుదర్శన ॥ 2 ॥

స్ఫుట తటిజాల పింజర
పరిగత ప్రత్న విగ్రహ
ప్రహరణ గ్రామ మండిత
జయ జయ శ్రీసుదర్శన

పృథుతర జ్వాల పంజర
పటుతర ప్రజ్ఞ దుర్గ్రహ।
పరిజన త్రాణ పండిత
జయ జయ శ్రీసుదర్శన ॥ 3 ॥

నిజ పద ప్రీత సద్గణ
నిగమ నిర్వ్యాధ వైభవ
హరి హయ ద్వేషి దారణ
జయ జయ శ్రీసుదర్శన

నిరుపధి స్ఫీత షడుణ
నిజ పర వ్యూహ వైభవ।
హర పుర స్తోష కారణ
జయ జయ శ్రీసుదర్శన ॥ 4 ॥

దనుజ విస్తార కర్తన
దనుజ విద్యా నికర్తన
అమర దృష్ట స్వ విక్రమ
జయ జయ శ్రీసుదర్శన

జని తమిస్త్రా వికర్తన
భజదవిద్యా నివర్తన।
సమర జష్ట భ్రమి క్రమ
జయ జయ శ్రీసుదర్శన ॥ 5 ॥

ప్రతిముఖాలీఢ బంధుర
 వికట మాయా బహిష్కృత
 స్థిర మహాయంత్ర తంత్రిత
 జయ జయ శ్రీసుదర్శన

పృథు మహా హేతి దంతుర
 వివిధ మాలా పరిష్కృత
 దృఢ దయా తంత్ర యంత్రిత
 జయ జయ శ్రీసుదర్శన ॥ 6 ॥

మహిత సంపత్సదక్షర
 షడర చక్ర ప్రతిష్ఠిత
 వివిధ సంకల్ప కల్పక
 జయ జయ శ్రీసుదర్శన

విహిత సంపత్తడక్షర
 సకల తత్వ ప్రతిష్ఠిత
 విబుధ సంకల్ప కల్పక
 జయ జయ శ్రీసుదర్శన ॥ 7 ॥

భువన నేత్ర త్రయామయ
 నిరవధి స్వాదు చిన్మయ
 అమిత విశ్వ క్రియామయ
 జయ జయ శ్రీసుదర్శన

సవన తేజస్త్రయామయ
 నిఖిల శక్తే జగన్మయ
 శమిత విష్వగ్భయామయ
 జయ జయ శ్రీసుదర్శన ॥ 8 ॥

ద్వీచతుష్కమిదం ప్రభూత సారం
 పఠతాం వేంకటనాయక ప్రణీతం
 విషమేఽపి మనోరథః ప్రధావన్
 న విహన్యేత రథాంగ ధుర్య గుప్తః ॥ 9 ॥

॥ ఇతి శ్రీసుదర్శణాష్టకం సమాప్తం ॥

కవితార్కికసింహాయ కల్యాణగుణశాలినే ।
 శ్రీమతే వేంకటేశాయ వేదాంత గురవే నమః ॥